

ಹರ ಹರ ಶಂಕರ

ಓಂ

ಜಯ ಜಯ ಶಂಕರ



ಶ್ರೀ-ವೇದವ್ಯಾಸಾಯ ನಮಃ

ಶ್ರೀಮದ್-ಆದ್ಯ-ಶಂಕರ-ಭಗವತ್ಪಾದ-ಪರಂಪರಾಗತ-
ಮೂಲಾಮ್ನಾಯ-ಸರ್ವಜ್ಞ-ಪೀಠಮ್
ಶ್ರೀ-ಕಾಂಚೀ-ಕಾಮಕೋಟಿ-ಪೀಠಮ್
ಜಗದ್ಗುರು-ಶ್ರೀ-ಶಂಕರಾಚಾರ್ಯ-ಸ್ವಾಮಿ-ಶ್ರೀಮಠ-
ಸಂಸ್ಥಾನಮ್

॥ಶ್ರೀ-ಚಂದ್ರಶೇಖರೇಂದ್ರ-ಸರಸ್ವತೀ-
ಶ್ರೀಚರಣ-ಲಘು-ಪೂಜಾ-ಪದ್ಧತಿಃ॥

5127 ವಿಶ್ವಾವಸುಃ-ವೃಷಭಃ-27 / ಶಾಂಕರ-ಸಂವತ್ಸರಃ 2534 (10.6.2025)
(ಆಚಮ್ಯ)
[ವಿಘ್ನೇಶ್ವರಪೂಜಾಂ ಕೃತ್ವಾ]

ಶುಕ್ಲಾಂಬರಧರಂ ವಿಷ್ಣುಂ ಶಶಿವರ್ಣಂ ಚತುರ್ಭುಜಮ್ |
ಪ್ರಸನ್ನವದನಂ ಧ್ಯಾಯೇತ್ ಸರ್ವವಿಘ್ನೋಪಶಾಂತಯೇ ||
ಪ್ರಾಣಾನ್ ಆಯಮ್ಯ | (ಅಪ ಉಪಸ್ಥಪ್ಯ, ಪುಷ್ಪಾಕ್ಷತಾನ್ ಗೃಹೀತ್ವಾ)

ಮಮೋಪಾತ್ತಸಮಸ್ತದುರಿತಕ್ಷಯದ್ವಾರಾ ಶ್ರೀಪರಮೇಶ್ವರಪ್ರೀತ್ಯರ್ಥಂ ಶುಭೇ
ಶೋಭನೇ ಮುಹೂರ್ತೇ ಅದ್ಯ ಬ್ರಹ್ಮಣಃ ದ್ವಿತೀಯಪರಾರ್ಧೇ ಶ್ವೇತವರಾಹಕಲ್ಪೇ
ವೈವಸ್ವತಮನ್ವಂತರೇ ಅಷ್ಟಾವಿಂಶತಿಸಮೇ ಕಲಿಯುಗೇ ಪ್ರಥಮೇ ಪಾದೇ
ಜಂಬೂದ್ವೀಪೇ ಭಾರತವರ್ಷೇ ಭರತಖಂಡೇ ಮೇರೋಃ ದಕ್ಷಿಣೇ ಪಾರ್ಶ್ವೇ
ಅಸ್ಥಿನ್ ವರ್ತಮಾನೇ ವ್ಯಾವಹಾರಿಕಾಣಾಂ ಪ್ರಭವಾದೀನಾಂ ಷಷ್ಠ್ಯಃ
ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

☎ 9884655618 ☎ 8072613857 ✉ vdspsabha@gmail.com 🌐 vdspsabha.org

ಸಂವತ್ಸರಾಣಾಂ ಮಧ್ಯೇ ವಿಶ್ವಾವಸು-ನಾಮ-ಸಂವತ್ಸರೇ ಉತ್ತರಾಯಣೇ
 ವಸಂತ-ಋತೌ ವೃಷಭ-ಜ್ಯೇಷ್ಠ-ಮಾಸೇ ಶುಕ್ಲ-ಪಕ್ಷೇ ಚತುರ್ದಶ್ಯಾಂ
 (11:36) ಶುಭತಿಥೌ ಭೌಮವಾಸರಯುಕ್ತಾಯಾಮ್ ಅನುರಾಧಾ-ನಕ್ಷತ್ರ-
 ಯುಕ್ತಾಯಾಂ ಸಿದ್ಧ-ಯೋಗ (13:41; ಸಾಧ್ಯ-ಯೋಗ)ಯುಕ್ತಾಯಾಂ
 ವಣಿಜಾ-ಕರಣ (11:36; ಭದ್ರಾ-ಕರಣ)ಯುಕ್ತಾಯಾಮ್ ಏವಂ-ಗುಣ-
 ವಿಶೇಷಣ-ವಿಶಿಷ್ಟಾಯಾಮ್ ಅಸ್ಯಾಂ ಚತುರ್ದಶ್ಯಾಂ (11:36) ಶುಭತಿಥೌ

- ಉತ್ತರಾಷಾಢಾ-ನಕ್ಷತ್ರೇ ಧನೂರಾಶೌ ಆವಿರ್ಭೂತಾನಾಂ ಶ್ರೀಮತ್-
 ಶಂಕರ-ವಿಜಯೇಂದ್ರ-ಸರಸ್ವತೀ-ಶ್ರೀಪಾದಾನಾಂ, ಶತಭಿಷಜ್-ನಕ್ಷತ್ರೇ
 ಕುಂಭ-ರಾಶೌ ಆವಿರ್ಭೂತಾನಾಂ ಶ್ರೀಮತ್-ಸತ್ಯ-ಚಂದ್ರಶೇಖರೇಂದ್ರ-
 ಸರಸ್ವತೀ-ಶ್ರೀಪಾದಾನಾಮ್ ಅಸ್ಮಾಕಂ ಜಗದ್ಗುರೂಣಾಂ ದೀರ್ಘ-ಆಯುಃ-
 ಆರೋಗ್ಯ-ಸಿದ್ಧಿರ್ಧಂ,
- ತೈಃ ಸಂಕಲ್ಪಿತಾನಾಂ ಸರ್ವೇಷಾಂ ಲೋಕ-ಕ್ಷೇಮಾರ್ಥ-ಕಾರ್ಯಾಣಾಂ
 ವೇದ-ಶಾಸ್ತ್ರಾದಿ-ಸಂಪ್ರದಾಯ-ಪೋಷಣ-ಕಾರ್ಯಾಣಾಂ ವಿವಿಧ-ಕ್ಷೇತ್ರ-
 ಯಾತ್ರಾಯಾಶ್ಚ ಅವಿಘ್ನತಯಾ ಸಂಪೂರ್ಣರ್ಥಂ
- ಕಾಮಕೋಟಿ-ಗುರು-ಪರಂಪರಾಯಾಂ ಕಾಮಕೋಟಿ-ಭಕ್ತ-ಜನಾನಾಮ್
 ಅಚಂಚಲ-ಭಾವಶುದ್ಧ-ದೃಢತರ-ಭಕ್ತಿ-ಸಿದ್ಧಿರ್ಧಂ, ಪರಸ್ಪರ-ಐಕಮತ್ಯ-
 ಸಿದ್ಧಿರ್ಧಂ
- ಭಾರತೀಯಾನಾಂ ಮಹಾಜನಾನಾಂ ವಿಘ್ನ-ನಿವೃತ್ತಿ-ಪೂರ್ವಕ-
 ಸತ್ಕಾರ್ಯ-ಪ್ರವೃತ್ತಿ-ದ್ವಾರಾ ಐಹಿಕ-ಆಮುಷ್ಮಿಕ-ಅಭ್ಯುದಯ-ಪ್ರಾಪ್ತರ್ಥಮ್,
 ಅಸತ್ಕಾರ್ಯೇಭ್ಯಃ ನಿವೃತ್ತ್ಯರ್ಥಂ
- ಭಾರತೀಯಾನಾಂ ಸಂತತೇಃ ಸನಾತನ-ಸಂಪ್ರದಾಯೇ ಶ್ರದ್ಧಾ-ಭಕ್ತೋಃ
 ಅಭಿವೃದ್ಧಿರ್ಧಂ
- ಸರ್ವೇಷಾಂ ದ್ವಿಪದಾಂ ಚತುಷ್ಟದಾಮ್ ಅನ್ಯೇಷಾಂ ಚ ಪ್ರಾಣಿ-
 ವರ್ಗಾಣಾಮ್ ಆರೋಗ್ಯ-ಯುಕ್ತ-ಸುಖ-ಜೀವನ-ಅವಾಪ್ತರ್ಥಮ್
- ಅಸ್ಮಾಕಂ ಸಹ-ಕುಟುಂಬಾನಾಂ ಧರ್ಮ-ಅರ್ಥ-ಕಾಮ-ಮೋಕ್ಷ-ರೂಪ-
 ಚತುರ್ವಿಧ-ಪುರುಷಾರ್ಥ-ಸಿದ್ಧಿರ್ಧಂ ವಿವೇಕ-ವೈರಾಗ್ಯ-ಸಿದ್ಧಿರ್ಧಂ
 ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ಶ್ರೀ-ಚಂದ್ರಶೇಖರೇಂದ್ರ-ಸರಸ್ವತೀ-ಶ್ರೀಚರಣ-ಪ್ರೀತ್ಯರ್ಥಂ ಶ್ರೀ-ಚಂದ್ರಶೇಖರೇಂದ್ರ-
 ಸರಸ್ವತೀ-ಶ್ರೀಚರಣ-ಜಯಂತೀ-ಮಹೋತ್ಸವೇ ಯಥಾಶಕ್ತಿ-ಧ್ಯಾನ-
 ಆವಾಹನಾದಿ-ಷೋಡಶೋಪಚಾರೈಃ ಶ್ರೀ-ಚಂದ್ರಶೇಖರೇಂದ್ರ-ಸರಸ್ವತೀ-
 ಶ್ರೀಚರಣ-ಪೂಜಾಂ ಕರಿಷ್ಯೇ| ತದಂಗಂ ಕಲಶಪೂಜಾಂ ಚ ಕರಿಷ್ಯೇ|
 ಕಲಶಪೂಜಾಂ ಕೃತ್ವಾ||

ಪ್ರಧಾನ-ಪೂಜಾ

ಶ್ರುತಿಸ್ಮೃತಿಪುರಾಣಾನಾಮ್ ಆಲಯಂ ಕರುಣಾಲಯಮ್|
 ನಮಾಮಿ ಭಗವತ್ಪಾದಶಂಕರಂ ಲೋಕಶಂಕರಮ್||

ಅಜ್ಞಾನಾಂತರ್ಗಹನ-ಪತಿತಾನ್-ಆತ್ಮವಿದ್ಯೋಪದೇಶೈಃ
 ತ್ರಾತುಂ ಲೋಕಾನ್ ಭವದವಶಿಖಾ-ತಾಪಪಾಪಚ್ಯುಮಾನಾನ್|
 ಮುಕ್ತಾ ಮೌನಂ ವಟವಿಟಪಿನೋ ಮೂಲತೋ ನಿಷ್ಪತಂತೀ
 ಶಂಭೋರ್ಮೂರ್ತಿಶ್ಚರತಿ ಭುವನೇ ಶಂಕರಾಚಾರ್ಯರೂಪಾ||

ಅಪಾರಕರುಣಾಸಿಂಧುಂ ಜ್ಞಾನದಂ ಶಾಂತರೂಪಿಣಮ್|
 ಶ್ರೀಚಂದ್ರಶೇಖರಗುರುಂ ಪ್ರಣಮಾಮಿ ಮುದಾ ನ್ವಹಮ್||

ಶ್ರೀ-ಚಂದ್ರಶೇಖರೇಂದ್ರ-ಸರಸ್ವತೀ-ಶ್ರೀಚರಣಾನ್ ಧ್ಯಾಯಾಮಿ| ಶ್ರೀ-
 ಚಂದ್ರಶೇಖರೇಂದ್ರ-ಸರಸ್ವತೀ-ಶ್ರೀಚರಣಾನ್ ಆವಾಹಯಾಮಿ|

ಶ್ರೀ-ಚಂದ್ರಶೇಖರೇಂದ್ರ-ಸರಸ್ವತೀ-ಶ್ರೀಚರಣೇಭ್ಯೋ ನಮಃ, ಆಸನಂ
 ಸಮರ್ಪಯಾಮಿ|

ಶ್ರೀ-ಚಂದ್ರಶೇಖರೇಂದ್ರ-ಸರಸ್ವತೀ-ಶ್ರೀಚರಣೇಭ್ಯೋ ನಮಃ, ಸ್ವಾಗತಂ
 ವ್ಯಾಹರಾಮಿ| ಪೂರ್ಣಕುಂಭಂ ಸಮರ್ಪಯಾಮಿ|

ಶ್ರೀ-ಚಂದ್ರಶೇಖರೇಂದ್ರ-ಸರಸ್ವತೀ-ಶ್ರೀಚರಣೇಭ್ಯೋ ನಮಃ, ಪಾದ್ಯಂ
 ಸಮರ್ಪಯಾಮಿ|

ಶ್ರೀ-ಚಂದ್ರಶೇಖರೇಂದ್ರ-ಸರಸ್ವತೀ-ಶ್ರೀಚರಣೇಭ್ಯೋ ನಮಃ, ಅರ್ಘ್ಯಂ
 ಸಮರ್ಪಯಾಮಿ|

ಶ್ರೀ-ಚಂದ್ರಶೇಖರೇಂದ್ರ-ಸರಸ್ವತೀ-ಶ್ರೀಚರಣೇಭ್ಯೋ ನಮಃ, ಆಚಮನೀಯಂ
 ಸಮರ್ಪಯಾಮಿ|

ಶ್ರೀ-ಚಂದ್ರಶೇಖರೇಂದ್ರ-ಸರಸ್ವತೀ-ಶ್ರೀಚರಣೇಭ್ಯೋ ನಮಃ, ಮಧುಪರ್ಕಂ
 ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ಸಮರ್ಪಯಾಮಿ |

ಶ್ರೀ-ಚಂದ್ರಶೇಖರೇಂದ್ರ-ಸರಸ್ವತೀ-ಶ್ರೀಚರಣೇಭ್ಯೋ ನಮಃ, ಸ್ವಪಯಾಮಿ |

ಸ್ನಾನಾನಂತರಮ್ ಆಚಮನೀಯಂ ಸಮರ್ಪಯಾಮಿ |

ಶ್ರೀ-ಚಂದ್ರಶೇಖರೇಂದ್ರ-ಸರಸ್ವತೀ-ಶ್ರೀಚರಣೇಭ್ಯೋ ನಮಃ, ವಸ್ತ್ರಂ

ಸಮರ್ಪಯಾಮಿ |

ಶ್ರೀ-ಚಂದ್ರಶೇಖರೇಂದ್ರ-ಸರಸ್ವತೀ-ಶ್ರೀಚರಣೇಭ್ಯೋ ನಮಃ, ಯಜ್ಞೋಪವೀತಂ

ಸಮರ್ಪಯಾಮಿ |

ಶ್ರೀ-ಚಂದ್ರಶೇಖರೇಂದ್ರ-ಸರಸ್ವತೀ-ಶ್ರೀಚರಣೇಭ್ಯೋ ನಮಃ, ಭಸ್ಮೋದ್ಧೂಲನಂ

ರುದ್ರಾಕ್ಷ-ಮಾಲಿಕಾಂ ಚ ಸಮರ್ಪಯಾಮಿ |

ಶ್ರೀ-ಚಂದ್ರಶೇಖರೇಂದ್ರ-ಸರಸ್ವತೀ-ಶ್ರೀಚರಣೇಭ್ಯೋ ನಮಃ, ದಿವ್ಯಪರಿಮಲಗಂಧಾನ್

ಧಾರಯಾಮಿ |

ಗಂಧಸ್ಯೋಪರಿ ಹರಿದ್ರಾಕುಂಕುಮಂ ಸಮರ್ಪಯಾಮಿ |

ಶ್ರೀ-ಚಂದ್ರಶೇಖರೇಂದ್ರ-ಸರಸ್ವತೀ-ಶ್ರೀಚರಣೇಭ್ಯೋ ನಮಃ, ಅಕ್ಷತಾನ್

ಸಮರ್ಪಯಾಮಿ | ಪುಷ್ಪೈಃ ಪೂಜಯಾಮಿ |

||ಶ್ರೀಮಚ್ಚಂದ್ರಶೇಖರೇಂದ್ರಸರಸ್ವತೀಶ್ರೀಚರಣಾಷ್ಟೋತ್ತರಶತನ||

ಶ್ರೀ-ಚಂದ್ರಶೇಖರೇಂದ್ರಾಸ್ಮದಾಚಾರ್ಯಾಯ ನಮೋ ನಮಃ

ಶ್ರೀ-ಚಂದ್ರಮೌಲಿ-ಪಾದಾಬ್ಜ-ಮಧುಪಾಯ ನಮೋ ನಮಃ

ಆಚಾರ್ಯ-ಪಾದಾಧಿಷ್ಠಾನಾಭಿಷಿಕ್ತಾಯ ನಮೋ ನಮಃ

ಸರ್ವಜ್ಞಾಚಾರ್ಯ-ಭಗವತ್-ಸ್ವರೂಪಾಯ ನಮೋ ನಮಃ

ಅಷ್ಟಾಂಗ-ಯೋಗ-ಸನ್ನಿಷ್ಠಾ-ಗರಿಷ್ಠಾಯ ನಮೋ ನಮಃ

ಸನಕಾದಿ-ಮಹಾಯೋಗಿ-ಸದೃಶಾಯ ನಮೋ ನಮಃ

ಮಹಾದೇವೇಂದ್ರ-ಹಸ್ತಾಬ್ಜ-ಸಂಜಾತಾಯ ನಮೋ ನಮಃ

ಮಹಾಯೋಗಿ-ವಿನಿರ್ಭೇದ್ಯ-ಮಹತ್ವಾಯ ನಮೋ ನಮಃ

ಕಾಮಕೋಟಿ-ಮಹಾಪೀಠಾಧೀಶ್ವರಾಯ ನಮೋ ನಮಃ

ಕಲಿ-ದೋಷ-ನಿವೃತ್ತೈಕ-ಕಾರಣಾಯ ನಮೋ ನಮಃ

10

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ಶ್ರೀ-ಶಂಕರ-ಪದಾಂಭೋಜ-ಚಿಂತನಾಯ ನಮೋ ನಮಃ
 ಭಾರತೀ-ಕೃತ-ಜಿಹ್ವಾಗ್ರ-ನರ್ತನಾಯ ನಮೋ ನಮಃ
 ಕರುಣಾ-ರಸ-ಕಲ್ಲೋಲ-ಕಟಾಕ್ಷಾಯ ನಮೋ ನಮಃ
 ಕಾಂತಿ-ನಿರ್ಜಿತ-ಸೂರ್ಯೇಂದು-ಕಮ್ರಾಭಾಯ ನಮೋ ನಮಃ
 ಅಮಂದಾನಂದ-ಕೃನ್ಮಂದ-ಗಮನಾಯ ನಮೋ ನಮಃ
 ಅದ್ವೈತಾನಂದ-ಭರಿತ-ಚಿದ್-ರೂಪಾಯ ನಮೋ ನಮಃ
 ಕಟೀ-ತಟ-ಲಸಚ್ಚಾರು-ಕಾಷಾಯಾಯ ನಮೋ ನಮಃ
 ಕಟಾಕ್ಷ-ಮಾತ್ರ-ಮೋಕ್ಷೇಚ್ಛಾ-ಜನಕಾಯ ನಮೋ ನಮಃ
 ಬಾಹು-ದಂಡ-ಲಸದ್-ವೇಣು-ದಂಡಕಾಯ ನಮೋ ನಮಃ
 ಫಾಲ-ಭಾಗ-ಲಸದ್-ಭೂತಿ-ಪುಂಡ್ರಕಾಯ ನಮೋ ನಮಃ
 ದರ-ಹಾಸ-ಸ್ಫುರದ್-ದಿವ್ಯ-ಮುಖಾಬ್ಜಾಯ ನಮೋ ನಮಃ
 ಸುಧಾ-ಮಧುರಿಮಾಮಂಜು-ಭಾಷಣಾಯ ನಮೋ ನಮಃ
 ತಪನೀಯ-ತಿರಸ್ಕಾರಿ-ಶರೀರಾಯ ನಮೋ ನಮಃ
 ತಪಃ-ಪ್ರಭಾ-ಸದಾ-ರಾಜತ್-ಸುನೇತ್ರಾಯ ನಮೋ ನಮಃ
 ಸಂಗೀತಾನಂದ-ಸಂದೋಹ-ಸರ್ವಸ್ವಾಯ ನಮೋ ನಮಃ
 ಸಂಸಾರಾಂಬುಧಿ-ನಿರ್ಮಗ್ನ-ತಾರಕಾಯ ನಮೋ ನಮಃ
 ಮಸ್ತಕೋಲ್ಲಾಸಿ-ರುದ್ರಾಕ್ಷ-ಮಕುಟಾಯ ನಮೋ ನಮಃ
 ಸಾಕ್ಷಾತ್-ಪರ-ಶಿವಾಮೋಘ-ದರ್ಶನಾಯ ನಮೋ ನಮಃ
 ಚಕ್ಷುರ್ಗತ-ಮಹಾ-ತೇಜೋತ್ಕೃಷ್ಟಜ್ವಲಾಯ ನಮೋ ನಮಃ
 ಸಾಕ್ಷಾತ್-ಕೃತ-ಜಗನ್ಮಾತೃ-ಸ್ವರೂಪಾಯ ನಮೋ ನಮಃ
 ಕ್ಷ-ಚಿದ್-ಬಾಲ-ಜನಾತ್ಯಂತ-ಸುಲಭಾಯ ನಮೋ ನಮಃ
 ಕ್ಷ-ಚಿನ್ಮಹಾ-ಜನಾತೀವ-ದುಷ್ಟಾಪಾಯ ನಮೋ ನಮಃ
 ಗೋ-ಬ್ರಾಹ್ಮಣ-ಹಿತಾಸಕ್ತ-ಮಾನಸಾಯ ನಮೋ ನಮಃ
 ಗುರು-ಮಂಡಲ-ಸಂಭಾವ್ಯ-ವಿದೇಹಾಯ ನಮೋ ನಮಃ
 ಭಾವನಾ-ಮಾತ್ರ-ಸಂತುಷ್ಟ-ಹೃದಯಾಯ ನಮೋ ನಮಃ
 ಭಾವ್ಯಾತಿಭಾವ್ಯ-ದಿವ್ಯ-ಶ್ರೀ-ಪದಾಬ್ಜಾಯ ನಮೋ ನಮಃ
 ವ್ಯಕ್ತಾವ್ಯಕ್ತರಾನೇಕ-ಚಿತ್-ಕಲಾಯ ನಮೋ ನಮಃ
 ರಕ್ತ-ಶುಕ್ಲ-ಪ್ರಭಾ-ಮಿಶ್ರ-ಪಾದುಕಾಯ ನಮೋ ನಮಃ
 ಭಕ್ತ-ಮಾನಸ-ರಾಜೀವ-ಭವನಾಯ ನಮೋ ನಮಃ

20

30

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ಭಕ್ತ-ಲೋಚನ-ರಾಜೀವ-ಭಾಸ್ಕರಾಯ ನಮೋ ನಮಃ
 ಭಕ್ತ-ಕಾಮಲತಾ-ಕಲ್ಪಪಾದಪಾಯ ನಮೋ ನಮಃ
 ಭುಕ್ತಿ-ಮುಕ್ತಿ-ಪ್ರದಾನೇಕ-ಶಕ್ತಿ-ದಾಯ ನಮೋ ನಮಃ
 ಶರಣಾಗತ-ದೀನಾರ್ತ-ರಕ್ಷಕಾಯ ನಮೋ ನಮಃ
 ಶಮಾದಿ-ಷಟ್ಕ-ಸಂಪತ್-ಪ್ರದಾಯಕಾಯ ನಮೋ ನಮಃ
 ಸರ್ವದಾ ಸರ್ವಥಾ ಲೋಕ-ಸೌಖ್ಯ-ದಾಯ ನಮೋ ನಮಃ
 ಸದಾ ನವ-ನವಾಕಾಂಕ್ಷ-ದರ್ಶನಾಯ ನಮೋ ನಮಃ
 ಸರ್ವ-ಹೃತ್-ಪದ್ಮ-ಸಂಚಾರ-ನಿಪುಣಾಯ ನಮೋ ನಮಃ
 ಸರ್ವೇಂಗಿತ-ಪರಿಜ್ಞಾನ-ಸಮರ್ಥಾಯ ನಮೋ ನಮಃ

ಸ್ವಪ್ನ-ದರ್ಶನ-ಭಕ್ತೇಷ್ಟ-ಸಿದ್ಧಿ-ದಾಯ ನಮೋ ನಮಃ
 ಸರ್ವ-ವಸ್ತು-ವಿಭಾವ್ಯಾತ್ಮ-ಸದ್-ರೂಪಾಯ ನಮೋ ನಮಃ
 ದೀನ-ಭಕ್ತಾವನೈಕಾಂತ-ದೀಕ್ಷಿತಾಯ ನಮೋ ನಮಃ
 ಜ್ಞಾನ-ಯೋಗ-ಬಲೈಶ್ವರ್ಯ-ಮಾನಿತಾಯ ನಮೋ ನಮಃ
 ಭಾವ-ಮಾಧುರ್ಯ-ಕಲಿತಾಭಯ-ದಾಯ ನಮೋ ನಮಃ
 ಸರ್ವ-ಭೂತ-ಗಣಾಮೇಯ-ಸೌಹಾರ್ದಾಯ ನಮೋ ನಮಃ
 ಮೂಕೀ-ಭೂತಾನೇಕ-ಲೋಕ-ವಾಕ್-ಪ್ರದಾಯ ನಮೋ ನಮಃ
 ಶೀತಲೀ-ಕೃತ-ಹೃತ್-ತಾಪ-ಸೇವಕಾಯ ನಮೋ ನಮಃ
 ಭೋಗ-ಮೋಕ್ಷ-ಪ್ರದಾನೇಕ-ಯೋಗ-ಜ್ಞಾಯ ನಮೋ ನಮಃ
 ಶೀಘ್ರ-ಸಿದ್ಧಿ-ಕರಾನೇಕ-ಶಿಕ್ಷಣಾಯ ನಮೋ ನಮಃ
 ಅಮಾನಿತ್ವಾದಿ-ಮುಖ್ಯಾರ್ಥ-ಸಿದ್ಧಿ-ದಾಯ ನಮೋ ನಮಃ
 ಅಖಂಡೈಕ-ರಸಾನಂದ-ಪ್ರಬೋಧಾಯ ನಮೋ ನಮಃ
 ನಿತ್ಯಾನಿತ್ಯ-ವಿವೇಕ-ಪ್ರದಾಯಕಾಯ ನಮೋ ನಮಃ
 ಪ್ರತ್ಯಗೇಕ-ರಸಾಖಂಡ-ಚಿತ್-ಸುಖಾಯ ನಮೋ ನಮಃ
 ಇಹಾಮುತ್ರಾರ್ಥ-ವೈರಾಗ್ಯ-ಸಿದ್ಧಿ-ದಾಯ ನಮೋ ನಮಃ
 ಮಹಾ-ಮೋಹ-ನಿವೃತ್ತಾರ್ಥ-ಮಂತ್ರ-ದಾಯ ನಮೋ ನಮಃ
 ಕ್ಷೇತ್ರ-ಕ್ಷೇತ್ರಜ್ಞ-ಪ್ರತ್ಯೇಕ-ದೃಷ್ಟಿ-ದಾಯ ನಮೋ ನಮಃ
 ಕ್ಷಯ-ವೃದ್ಧಿ-ವಿಹೀನಾತ್ಮ-ಸೌಖ್ಯ-ದಾಯ ನಮೋ ನಮಃ
 ತೂಲಾಜ್ಞಾನ-ವಿಹೀನಾತ್ಮ-ತೃಪ್ತಿ-ದಾಯ ನಮೋ ನಮಃ

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ಮೂಲಾಜ್ಞಾನಾಬಾಧಿತಾತ್ಮ-ಮುಕ್ತಿ-ದಾಯ ನಮೋ ನಮಃ
 ಭ್ರಾಂತಿ-ಮೇಘೋಚ್ಚಾಟನ-ಪ್ರಭಂಜನಾಯ ನಮೋ ನಮಃ
 ಶಾಂತಿ-ವೃಷ್ಟಿ-ಪ್ರದಾಮೋಘ-ಜಲ-ದಾಯ ನಮೋ ನಮಃ
 ಏಕ-ಕಾಲ-ಕೃತಾನೇಕ-ದರ್ಶನಾಯ ನಮೋ ನಮಃ
 ಏಕಾಂತ-ಭಕ್ತ-ಸಂವೇದ್ಯ-ಸ್ವಗತಾಯ ನಮೋ ನಮಃ
 ಶ್ರೀಚಕ್ರ-ರಥ-ನಿರ್ಮಾಣ-ಸುಪ್ರಧಾಯ ನಮೋ ನಮಃ
 ಶ್ರೀ-ಕಲ್ಯಾಣ-ಕರಾಮೇಯ-ಸುಶ್ಲೋಕಾಯ ನಮೋ ನಮಃ
 ಆಶ್ರಿತಾಶ್ರಯಣೀಯತ್ವ-ಪ್ರಾಪಕಾಯ ನಮೋ ನಮಃ
 ಅಖಿಲಾಂಡೇಶ್ವರೀ-ಕರ್ಣ-ಭೂಷಕಾಯ ನಮೋ ನಮಃ
 ಸಶಿಷ್ಯ-ಗಣ-ಯಾತ್ರಾ-ವಿಧಾಯಕಾಯ ನಮೋ ನಮಃ
 ಸಾಧು-ಸಂಘ-ನುತಾಮೇಯ-ಚರಣಾಯ ನಮೋ ನಮಃ
 ಅಭಿನ್ನಾತ್ಮೈಕ್ಯ-ವಿಜ್ಞಾನ-ಪ್ರಬೋಧಾಯ ನಮೋ ನಮಃ
 ಭಿನ್ನಾಭಿನ್ನ-ಮತೈಶ್ಚಾಪಿ ಪೂಜಿತಾಯ ನಮೋ ನಮಃ
 ತತ್-ತದ್-ವಿಪಾಕ-ಸದ್-ಬೋಧ-ದಾಯಕಾಯ ನಮೋ ನಮಃ
 ತತ್-ತದ್-ಭಾಷಾ-ಪ್ರಕಟಿತ-ಸ್ವ-ಗೀತಾಯ ನಮೋ ನಮಃ
 ತತ್ರ-ತತ್ರ-ಕೃತಾನೇಕ-ಸತ್-ಕಾರ್ಯಾಯ ನಮೋ ನಮಃ
 ಚಿತ್ರ-ಚಿತ್ರ-ಪ್ರಭಾವ-ಪ್ರಸಿದ್ಧಿಕಾಯ ನಮೋ ನಮಃ
 ಲೋಕಾನುಗ್ರಹ-ಕೃತ್-ಕರ್ಮ-ನಿಷ್ಠಿತಾಯ ನಮೋ ನಮಃ
 ಲೋಕೋದ್ಧೃತಿ-ಮಹಾ-ಭೂರಿ-ನಿಯಮಾಯ ನಮೋ ನಮಃ
 ಸರ್ವ-ವೇದಾಂತ-ಸಿದ್ಧಾಂತ-ಸಮ್ಮತಾಯ ನಮೋ ನಮಃ
 ಕರ್ಮ-ಬ್ರಹ್ಮಾತ್ಮ-ಕರಣ-ಮರ್ಮ-ಜ್ಞಾಯ ನಮೋ ನಮಃ
 ವರ್ಣಾಶ್ರಮ-ಸದಾಚಾರ-ರಕ್ಷಕಾಯ ನಮೋ ನಮಃ
 ಧರ್ಮಾರ್ಥ-ಕಾಮ-ಮೋಕ್ಷ-ಪ್ರದಾಯಕಾಯ ನಮೋ ನಮಃ
 ಪದ-ವಾಕ್ಯ-ಪ್ರಮಾಣಾದಿ-ಪಾರೀಣಾಯ ನಮೋ ನಮಃ
 ಪಾದ-ಮೂಲ-ನತಾನೇಕ-ಪಂಡಿತಾಯ ನಮೋ ನಮಃ
 ವೇದ-ಶಾಸ್ತ್ರಾರ್ಥ-ಸದ್-ಗೋಷ್ಠೀ-ವಿಲಾಸಾಯ ನಮೋ ನಮಃ
 ವೇದ-ಶಾಸ್ತ್ರ-ಪುರಾಣಾದಿ-ವಿಚಾರಾಯ ನಮೋ ನಮಃ
 ವೇದ-ವೇದಾಂಗ-ತತ್ತ್ವ-ಪ್ರಬೋಧಕಾಯ ನಮೋ ನಮಃ

70

80

90

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ವೇದ-ಮಾರ್ಗ-ಪ್ರಮಾಣ-ಪ್ರಖ್ಯಾಪಕಾಯ ನಮೋ ನಮಃ
 ನಿರ್ಣೇದ್ರ-ತೇಜೋವಿಜಿತ-ನಿದ್ರಾಢ್ಯಾಯ ನಮೋ ನಮಃ
 ನಿರಂತರ-ಮಹಾನಂದ-ಸಂಪೂರ್ಣಾಯ ನಮೋ ನಮಃ
 ಸ್ವಭಾವ-ಮಧುರೋದಾರ-ಗಾಂಭೀರ್ಯಾಯ ನಮೋ ನಮಃ
 ಸಹಜಾನಂದ-ಸಂಪೂರ್ಣ-ಸಾಗರಾಯ ನಮೋ ನಮಃ
 ನಾದ-ಬಿಂದು-ಕಲಾತೀತ-ವೈಭವಾಯ ನಮೋ ನಮಃ
 ವಾದ-ಭೇದ-ವಿಹೀನಾತ್ಮ-ಬೋಧಕಾಯ ನಮೋ ನಮಃ
 ದ್ವಾದಶಾಂತ-ಮಹಾ-ಪೀಠ-ನಿಷಣ್ಣಾಯ ನಮೋ ನಮಃ
 ದೇಶ-ಕಾಲಾಪರಿಚ್ಛಿನ್ನ-ದೃಗ್-ರೂಪಾಯ ನಮೋ ನಮಃ
 ನಿರ್ಮಾನ-ಶಾಂತಿ-ಮಹಿತ-ನಿಶ್ಚಲಾಯ ನಮೋ ನಮಃ
 ನಿರ್ಲಕ್ಷ್ಯ-ಲಕ್ಷ್ಯ-ಸಂಲಕ್ಷ್ಯ-ನಿರ್ಲೇಪಾಯ ನಮೋ ನಮಃ
 ಶ್ರೀ-ಷೋಡಶಾಂತ-ಕಮಲ-ಸುಸ್ಥಿತಾಯ ನಮೋ ನಮಃ
 ಶ್ರೀ-ಚಂದ್ರಶೇಖರೇಂದ್ರ-ಶ್ರೀ-ಸರಸ್ವತ್ಯೈ ನಮೋ ನಮಃ

100

108

|| ಇತಿ ವಲಂಗೈಮಾನ್-ಗ್ರಾಮಾಭಿಜನೇನ ಹರಿಹರಶಾಸ್ತ್ರಿಸೂನುನಾ
 ಸುಬ್ರಹ್ಮಣ್ಯಶಾಸ್ತ್ರೀಣಾ ವಿರಚಿತಾ
 ಶ್ರೀಮಚ್ಚಂದ್ರಶೇಖರೇಂದ್ರಸರಸ್ವತೀಶ್ರೀಚರಣಾಷ್ಟೋತ್ತರಶತನಾಮಾವಲಿಃ
 ಸಂಪೂರ್ಣಾ ||

ಆಚಾರ್ಯಪರಂಪರಾನಾಮಾವಲಿಃ

|| ಪೂರ್ವಾಚಾರ್ಯಾಃ ||

1. ಶ್ರೀಮತೇ ದಕ್ಷಿಣಾಮೂರ್ತಯೇ ನಮಃ
2. ಶ್ರೀಮತೇ ವಿಷ್ಣವೇ ನಮಃ
3. ಶ್ರೀಮತೇ ಬ್ರಹ್ಮಣೇ ನಮಃ
4. ಶ್ರೀಮತೇ ವಸಿಷ್ಠಾಯ ನಮಃ
5. ಶ್ರೀಮತೇ ಶಕಯೇ ನಮಃ
6. ಶ್ರೀಮತೇ ಪರಾಶರಾಯ ನಮಃ
7. ಶ್ರೀಮತೇ ವ್ಯಾಸಾಯ ನಮಃ
8. ಶ್ರೀಮತೇ ಶುಕಾಯ ನಮಃ

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

9. ಶ್ರೀಮತೇ ಗೌಡಪಾದಾಯ ನಮಃ
 10. ಶ್ರೀಮತೇ ಗೋವಿಂದಭಗವತ್ಪಾದಾಯ ನಮಃ
 11. ಶ್ರೀಮತೇ ಶಂಕರಭಗವತ್ಪಾದಾಯ ನಮಃ
- ॥ ಭಗವತ್ಪಾದಶಿಷ್ಯಾಃ ॥**

1. ಶ್ರೀಮತೇ ಸುರೇಶ್ವರಾಚಾರ್ಯಾಯ ನಮಃ
2. ಶ್ರೀಮತೇ ಪದ್ಮಪಾದಾಚಾರ್ಯಾಯ ನಮಃ
3. ಶ್ರೀಮತೇ ಹಸ್ತಮಲಕಾಚಾರ್ಯಾಯ ನಮಃ
4. ಶ್ರೀಮತೇ ತೋಟಕಾಚಾರ್ಯಾಯ ನಮಃ
5. ಶ್ರೀಮತೇ ಪೃಥಿವೀಧವಾಚಾರ್ಯಾಯ ನಮಃ
6. ಶ್ರೀಮತೇ ಸರ್ವಜ್ಞಾತ್ಮ-ಇಂದ್ರಸರಸ್ವತೈ ನಮಃ
7. ಅನ್ಯೇಭ್ಯಃ ಶಂಕರಭಗವತ್ಪಾದ-ಶಿಷ್ಯೇಭ್ಯೋ ನಮಃ

॥ ಕಾಮಕೋಟಿ-ಆಚಾರ್ಯಾಃ ॥

1. ಶ್ರೀಮತೇ ಶಂಕರಭಗವತ್ಪಾದಾಯ ನಮಃ
 2. ಶ್ರೀಮತೇ ಸುರೇಶ್ವರಾಚಾರ್ಯಾಯ ನಮಃ
 3. ಶ್ರೀಮತೇ ಸರ್ವಜ್ಞಾತ್ಮ-ಇಂದ್ರಸರಸ್ವತೈ ನಮಃ
 4. ಶ್ರೀಮತೇ ಸತ್ಯಬೋಧ-ಇಂದ್ರಸರಸ್ವತೈ ನಮಃ
 5. ಶ್ರೀಮತೇ ಜ್ಞಾನಾನಂದ-ಇಂದ್ರಸರಸ್ವತೈ ನಮಃ
 6. ಶ್ರೀಮತೇ ಶುದ್ಧಾನಂದ-ಇಂದ್ರಸರಸ್ವತೈ ನಮಃ
 7. ಶ್ರೀಮತೇ ಆನಂದಜ್ಞಾನ-ಇಂದ್ರಸರಸ್ವತೈ ನಮಃ
 8. ಶ್ರೀಮತೇ ಕೈವಲ್ಯಾನಂದ-ಇಂದ್ರಸರಸ್ವತೈ ನಮಃ
 9. ಶ್ರೀಮತೇ ಕೃಪಾಶಂಕರ-ಇಂದ್ರಸರಸ್ವತೈ ನಮಃ
 10. ಶ್ರೀಮತೇ ವಿಶ್ವರೂಪ-ಸುರೇಶ್ವರ-ಇಂದ್ರಸರಸ್ವತೈ ನಮಃ
 11. ಶ್ರೀಮತೇ ಶಿವಾನಂದ-ಚಿದ್ಧನ-ಇಂದ್ರಸರಸ್ವತೈ ನಮಃ
 12. ಶ್ರೀಮತೇ ಸಾರ್ವಭೌಮ-ಚಂದ್ರಶೇಖರ-ಇಂದ್ರಸರಸ್ವತೈ ನಮಃ
 13. ಶ್ರೀಮತೇ ಕಾಷ್ಠಮೌನ-ಸಚ್ಚಿದ್ಧನ-ಇಂದ್ರಸರಸ್ವತೈ ನಮಃ
 14. ಶ್ರೀಮತೇ ಭೈರವಜಿಡ್-ವಿದ್ಯಾಘನ-ಇಂದ್ರಸರಸ್ವತೈ ನಮಃ
- ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

15. ಶ್ರೀಮತೇ ಗೀಷ್ಠತಿ-ಗಂಗಾಧರ-ಇಂದ್ರಸರಸ್ವತೈ ನಮಃ
16. ಶ್ರೀಮತೇ ಉಜ್ಜ್ವಲಶಂಕರ-ಇಂದ್ರಸರಸ್ವತೈ ನಮಃ
17. ಶ್ರೀಮತೇ ಗೌಡ-ಸದಾಶಿವ-ಇಂದ್ರಸರಸ್ವತೈ ನಮಃ
18. ಶ್ರೀಮತೇ ಸುರ-ಇಂದ್ರಸರಸ್ವತೈ ನಮಃ
19. ಶ್ರೀಮತೇ ಮಾರ್ತಂಡ-ವಿದ್ಯಾಘನ-ಇಂದ್ರಸರಸ್ವತೈ ನಮಃ
20. ಶ್ರೀಮತೇ ಮೂಕಶಂಕರ-ಇಂದ್ರಸರಸ್ವತೈ ನಮಃ
21. ಶ್ರೀಮತೇ ಜಾಹ್ನವೀ-ಚಂದ್ರಚೂಡ-ಇಂದ್ರಸರಸ್ವತೈ ನಮಃ
22. ಶ್ರೀಮತೇ ಪರಿಪೂರ್ಣಬೋಧ-ಇಂದ್ರಸರಸ್ವತೈ ನಮಃ
23. ಶ್ರೀಮತೇ ಸಚ್ಚಿತ್ಸುಖ-ಇಂದ್ರಸರಸ್ವತೈ ನಮಃ
24. ಶ್ರೀಮತೇ ಕೋಂಕಣ-ಚಿತ್ಸುಖ-ಇಂದ್ರಸರಸ್ವತೈ ನಮಃ
25. ಶ್ರೀಮತೇ ಸಚ್ಚಿದಾನಂದಘನ-ಇಂದ್ರಸರಸ್ವತೈ ನಮಃ
26. ಶ್ರೀಮತೇ ಪ್ರಜ್ಞಾಘನ-ಇಂದ್ರಸರಸ್ವತೈ ನಮಃ
27. ಶ್ರೀಮತೇ ಚಿದ್ವಿಲಾಸ-ಇಂದ್ರಸರಸ್ವತೈ ನಮಃ
28. ಶ್ರೀಮತೇ ಮಹಾದೇವ-ಇಂದ್ರಸರಸ್ವತೈ ನಮಃ
29. ಶ್ರೀಮತೇ ಪೂರ್ಣಬೋಧ-ಇಂದ್ರಸರಸ್ವತೈ ನಮಃ
30. ಶ್ರೀಮತೇ ಭಕ್ತಿಯೋಗ-ಬೋಧ-ಇಂದ್ರಸರಸ್ವತೈ ನಮಃ
31. ಶ್ರೀಮತೇ ಶೀಲನಿಧಿ-ಬ್ರಹ್ಮಾನಂದಘನ-ಇಂದ್ರಸರಸ್ವತೈ ನಮಃ
32. ಶ್ರೀಮತೇ ಚಿದಾನಂದಘನ-ಇಂದ್ರಸರಸ್ವತೈ ನಮಃ
33. ಶ್ರೀಮತೇ ಭಾಷಾಪರಮೇಷ್ಠಿ-ಸಚ್ಚಿದಾನಂದಘನ-ಇಂದ್ರಸರಸ್ವತೈ ನಮಃ
34. ಶ್ರೀಮತೇ ಚಂದ್ರಶೇಖರ-ಇಂದ್ರಸರಸ್ವತೈ ನಮಃ
35. ಶ್ರೀಮತೇ ಬಹುರೂಪ-ಚಿತ್ಸುಖ-ಇಂದ್ರಸರಸ್ವತೈ ನಮಃ
36. ಶ್ರೀಮತೇ ಚಿತ್ಸುಖಾನಂದ-ಇಂದ್ರಸರಸ್ವತೈ ನಮಃ
37. ಶ್ರೀಮತೇ ವಿದ್ಯಾಘನ-ಇಂದ್ರಸರಸ್ವತೈ ನಮಃ
38. ಶ್ರೀಮತೇ ಧೀರಶಂಕರ-ಇಂದ್ರಸರಸ್ವತೈ ನಮಃ
39. ಶ್ರೀಮತೇ ಸಚ್ಚಿದ್ವಿಲಾಸ-ಇಂದ್ರಸರಸ್ವತೈ ನಮಃ
40. ಶ್ರೀಮತೇ ಶೋಭನ-ಮಹಾದೇವ-ಇಂದ್ರಸರಸ್ವತೈ ನಮಃ
41. ಶ್ರೀಮತೇ ಗಂಗಾಧರ-ಇಂದ್ರಸರಸ್ವತೈ ನಮಃ
42. ಶ್ರೀಮತೇ ಬ್ರಹ್ಮಾನಂದಘನ-ಇಂದ್ರಸರಸ್ವತೈ ನಮಃ

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

43. ಶ್ರೀಮತೇ ಆನಂದಘನ-ಇಂದ್ರಸರಸ್ವತೈ ನಮಃ
44. ಶ್ರೀಮತೇ ಪೂರ್ಣಬೋಧ-ಇಂದ್ರಸರಸ್ವತೈ ನಮಃ
45. ಶ್ರೀಮತೇ ಪರಮಶಿವ-ಇಂದ್ರಸರಸ್ವತೈ ನಮಃ
46. ಶ್ರೀಮತೇ ಸಾಂದ್ರಾನಂದ-ಬೋಧ-ಇಂದ್ರಸರಸ್ವತೈ ನಮಃ
47. ಶ್ರೀಮತೇ ಚಂದ್ರಶೇಖರ-ಇಂದ್ರಸರಸ್ವತೈ ನಮಃ
48. ಶ್ರೀಮತೇ ಅದ್ವೈತಾನಂದಬೋಧ-ಇಂದ್ರಸರಸ್ವತೈ ನಮಃ
49. ಶ್ರೀಮತೇ ಮಹಾದೇವ-ಇಂದ್ರಸರಸ್ವತೈ ನಮಃ
50. ಶ್ರೀಮತೇ ಚಂದ್ರಚೂಡ-ಇಂದ್ರಸರಸ್ವತೈ ನಮಃ
51. ಶ್ರೀಮತೇ ವಿದ್ಯಾತೀರ್ಥ-ಇಂದ್ರಸರಸ್ವತೈ ನಮಃ
52. ಶ್ರೀಮತೇ ಶಂಕರಾನಂದ-ಇಂದ್ರಸರಸ್ವತೈ ನಮಃ

- ಶ್ರೀಮತೇ ಅದ್ವೈತಬ್ರಹ್ಮಾನಂದಾಯ ನಮಃ
- ಶ್ರೀಮತೇ ವಿದ್ಯಾರಣ್ಯಾಯ ನಮಃ
- ಅನ್ಯೇಭ್ಯಃ ವಿದ್ಯಾತೀರ್ಥ-ಶಂಕರಾನಂದ-ಶಿಷ್ಯೇಭ್ಯೋ ನಮಃ

53. ಶ್ರೀಮತೇ ಪೂರ್ಣಾನಂದ-ಸದಾಶಿವ-ಇಂದ್ರಸರಸ್ವತೈ ನಮಃ
54. ಶ್ರೀಮತೇ ವ್ಯಾಸಾಚಲ-ಮಹಾದೇವ-ಇಂದ್ರಸರಸ್ವತೈ ನಮಃ
55. ಶ್ರೀಮತೇ ಚಂದ್ರಚೂಡ-ಇಂದ್ರಸರಸ್ವತೈ ನಮಃ
56. ಶ್ರೀಮತೇ ಸದಾಶಿವಬೋಧ-ಇಂದ್ರಸರಸ್ವತೈ ನಮಃ
57. ಶ್ರೀಮತೇ ಪರಮಶಿವ-ಇಂದ್ರಸರಸ್ವತೈ ನಮಃ

- ಶ್ರೀಮತೇ ಸದಾಶಿವಬ್ರಹ್ಮ-ಇಂದ್ರಸರಸ್ವತೈ ನಮಃ

58. ಶ್ರೀಮತೇ ವಿಶ್ವಾಧಿಕ-ಆತ್ಮಬೋಧ-ಇಂದ್ರಸರಸ್ವತೈ ನಮಃ
59. ಶ್ರೀಮತೇ ಭಗವನ್ನಾಮ-ಬೋಧ-ಇಂದ್ರಸರಸ್ವತೈ ನಮಃ
60. ಶ್ರೀಮತೇ ಅದ್ವೈತಾತ್ಮಪ್ರಕಾಶ-ಇಂದ್ರಸರಸ್ವತೈ ನಮಃ
61. ಶ್ರೀಮತೇ ಮಹಾದೇವ-ಇಂದ್ರಸರಸ್ವತೈ ನಮಃ
62. ಶ್ರೀಮತೇ ಶಿವಗೀತಿಮಾಲಾ-ಚಂದ್ರಶೇಖರ-ಇಂದ್ರಸರಸ್ವತೈ ನಮಃ
63. ಶ್ರೀಮತೇ ಮಹಾದೇವ-ಇಂದ್ರಸರಸ್ವತೈ ನಮಃ
64. ಶ್ರೀಮತೇ ಚಂದ್ರಶೇಖರ-ಇಂದ್ರಸರಸ್ವತೈ ನಮಃ
65. ಶ್ರೀಮತೇ ಸುದರ್ಶನ-ಮಹಾದೇವ-ಇಂದ್ರಸರಸ್ವತೈ ನಮಃ

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

66. ಶ್ರೀಮತೇ ಚಂದ್ರಶೇಖರ-ಇಂದ್ರಸರಸ್ವತೈ ನಮಃ
 67. ಶ್ರೀಮತೇ ಮಹಾದೇವ-ಇಂದ್ರಸರಸ್ವತೈ ನಮಃ
 68. ಶ್ರೀಮತೇ ಚಂದ್ರಶೇಖರ-ಇಂದ್ರಸರಸ್ವತೈ ನಮಃ
 69. ಶ್ರೀಮತೇ ಜಯೇಂದ್ರಸರಸ್ವತೈ ನಮಃ
 70. ಶ್ರೀಮತೇ ಶಂಕರವಿಜಯೇಂದ್ರಸರಸ್ವತೈ ನಮಃ
 71. ಶ್ರೀಮತೇ ಸತ್ಯ-ಚಂದ್ರಶೇಖರೇಂದ್ರಸರಸ್ವತೈ ನಮಃ

ಶ್ರೀ-ಚಂದ್ರಶೇಖರೇಂದ್ರ-ಸರಸ್ವತೀ-ಶ್ರೀಚರಣೇಭ್ಯೋ ನಮಃ, ನಾನಾವಿಧ-
 ಪರಿಮಲ-ಪತ್ರ-ಪುಷ್ಪಾಣಿ ಸಮರ್ಪಯಾಮಿ |

ಶ್ರೀ-ಚಂದ್ರಶೇಖರೇಂದ್ರ-ಸರಸ್ವತೀ-ಶ್ರೀಚರಣೇಭ್ಯೋ ನಮಃ, ಧೂಪಮಾಘ್ರಾಪಯಾಮಿ |

ಶ್ರೀ-ಚಂದ್ರಶೇಖರೇಂದ್ರ-ಸರಸ್ವತೀ-ಶ್ರೀಚರಣೇಭ್ಯೋ ನಮಃ, ದೀಪಂ
 ದರ್ಶಯಾಮಿ |

ನೈವೇದ್ಯಮ್ | ಶ್ರೀ-ಚಂದ್ರಶೇಖರೇಂದ್ರ-ಸರಸ್ವತೀ-ಶ್ರೀಚರಣೇಭ್ಯೋ ನಮಃ,
 ಅಮೃತಂ ಮಹಾನೈವೇದ್ಯಂ ಪಾನೀಯಂ ಚ ನಿವೇದಯಾಮಿ | ನಿವೇದನಾನಂತರಮ್
 ಆಚಮನೀಯಂ ಸಮರ್ಪಯಾಮಿ |

ಶ್ರೀ-ಚಂದ್ರಶೇಖರೇಂದ್ರ-ಸರಸ್ವತೀ-ಶ್ರೀಚರಣೇಭ್ಯೋ ನಮಃ, ಕರ್ಮಾರತಾಂಬೂಲಂ
 ಸಮರ್ಪಯಾಮಿ |

ಶ್ರೀ-ಚಂದ್ರಶೇಖರೇಂದ್ರ-ಸರಸ್ವತೀ-ಶ್ರೀಚರಣೇಭ್ಯೋ ನಮಃ, ಮಂಗಲನೀರಾಜನಂ
 ದರ್ಶಯಾಮಿ |

ಶ್ರೀ-ಚಂದ್ರಶೇಖರೇಂದ್ರ-ಸರಸ್ವತೀ-ಶ್ರೀಚರಣೇಭ್ಯೋ ನಮಃ, ಪ್ರದಕ್ಷಿಣನಮಸ್ಕಾರಾನ್
 ಸಮರ್ಪಯಾಮಿ |

ಶ್ರೀ-ಚಂದ್ರಶೇಖರೇಂದ್ರ-ಸರಸ್ವತೀ-ಶ್ರೀಚರಣೇಭ್ಯೋ ನಮಃ, ಪ್ರಾರ್ಥನಾಃ
 ಸಮರ್ಪಯಾಮಿ |

|| ಸ್ವಸ್ತಿ-ವಚನಮ್ ||

- ೦ ಸ್ವಸ್ತಿ ಶ್ರೀಮದ್-ಅಖಿಲ-ಭೂಮಂಡಲಾಲಂಕಾರ-ತ್ರಯಸ್ತಂಶತ್-
 ಕೋಟಿ-ದೇವತಾ-ಸೇವಿತ-ಶ್ರೀ-ಕಾಮಾಕ್ಷೀ-ದೇವೀ-ಸನಾಥ-ಶ್ರೀಮದ್-
 ಏಕಾಮ್ರನಾಥ-ಶ್ರೀ-ಮಹಾದೇವೀ-ಸನಾಥ-ಶ್ರೀ-ಹಸಿಗಿರಿನಾಥ-
 ಸಾಕ್ಷಾತ್ಕಾರ-ಪರಮಾಧಿಷ್ಠಾನ-ಸತ್ಯವ್ರತ-ನಾಮಾಂಕಿತೆ-ಕಾಂಚೀ-ದಿವ್ಯ-
 ಕ್ಷೇತ್ರೇ ಶಾರದಾಮಠ-ಸುಸ್ಥಿತಾನಾಮ್

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

- ಅತುಲಿತ-ಸುಧಾರಸ-ಮಾಧುರ್ಯ-ಕಮಲಾಸನ-ಕಾಮಿನೀ-ಧಮ್ಮಿಲ್ಲ-
ಸಂಘುಲ್ಲ-ಮಲ್ಲಿಕಾ-ಮಾಲಿಕಾ-ನಿಃಷ್ಯಂದ-ಮಕರಂದ-ಝರೀ-ಸೌವಸ್ತಿಕ-
ವಾಜ್ಞಿಗುಂಫ-ವಿಜೃಂಭಣಾನಂದ-ತುಂದಿಲಿತ-ಮನೀಷಿ-ಮಂಡಲಾನಾಮ್
- ಅನವರತಾದ್ವೈತ-ವಿದ್ಯಾ-ವಿನೋದ-ರಸಿಕಾನಾಂ ನಿರಂತರಾಲಂಕೃತೀಕೃತ-
ಶಾಂತಿ-ದಾಂತಿ-ಭೂಮ್ನಾಮ್
- ಸಕಲ-ಭುವನ-ಚಕ್ರ-ಪ್ರತಿಷ್ಠಾಪಕ-ಶ್ರೀಚಕ್ರ-ಪ್ರತಿಷ್ಠಾ-ವಿಖ್ಯಾತ-ಯಶೋ-
ಲಂಕೃತಾನಾಮ್
- ನಿಖಿಲ-ಪಾಷಂಡ-ಷಂಡ-ಕಂಟಕೋತ್ಪಾಟನೇನ ವಿಶದೀಕೃತ-ವೇದ-
ವೇದಾಂತ-ಮಾರ್ಗ-ಷಣ್ಮತ-ಪ್ರತಿಷ್ಠಾಪಕಾಚಾರ್ಯಾಣಾಮ್
- ಪರಮಹಂಸ-ಪರಿವ್ರಾಜಕಾಚಾರ್ಯವರ್ಯ-ಜಗದ್ಗುರು-ಶ್ರೀಮತ್-
ಶಂಕರಭಗವತ್ಪಾದಾಚಾರ್ಯಾಣಾಮ್
- ಅಧಿಷ್ಠಾನೇ ಸಿಂಹಾಸನಾಭಿಷಿಕ್ತ-ಶ್ರೀಮನ್ಮಹಾದೇವೇಂದ್ರಸರಸ್ವತೀ-
ಶ್ರೀಪಾದಾನಾಮ್
- ಅಂತೇವಾಸಿ-ವರ್ಯ-ಚಂದ್ರಶೇಖರೇಂದ್ರ-ಸರಸ್ವತೀ-ಶ್ರೀಪಾದಾನಾಂ
- ತದಂತೇವಾಸಿ-ವರ್ಯ-ಶ್ರೀಮದ್-ಜಯೇಂದ್ರ-ಸರಸ್ವತೀ-ಶ್ರೀಪಾದಾನಾಂ
- ತದಂತೇವಾಸಿ-ವರ್ಯ-ಶ್ರೀಮತ್-ಶಂಕರವಿಜಯೇಂದ್ರ-ಸರಸ್ವತೀ-
ಶ್ರೀಪಾದಾನಾಂ
- ತದಂತೇವಾಸಿ-ವರ್ಯ-ಶ್ರೀಮತ್-ಸತ್ಯ-ಚಂದ್ರಶೇಖರೇಂದ್ರ-ಸರಸ್ವತೀ-
ಶ್ರೀಪಾದಾನಾಂ ಚ
- ಚರಣ-ನಲಿನಯೋಃ ಸ-ಪ್ರಶ್ರಯಂ ಸಾಂಜಲಿ-ಬಂಧಂ ಚ ನಮಸ್ಕರ್ಮಃ॥

**॥ಶ್ರೀಚಂದ್ರಶೇಖರೇಂದ್ರಸರಸ್ವತೀ-ಶ್ರೀಚರಣ-ವಿಷಯೇ
ಶ್ರೀಮಚ್ಛಂಕರವಿಜಯೇಂದ್ರಸರಸ್ವತೀಶ್ರೀಚರಣೈಃ
ವಿರಚಿತಂ ಸದ್ಗುರು-ದಶಕಮ್॥**

ಪ್ರತಿ-ಸ್ಮೃತಿ-ಪುರಾಣೋಕ್ತ-ಧರ್ಮ-ಮಾರ್ಗ-ರತಂ ಗುರುಮ್ |
ಭಕ್ತಾನಾಂ ಹಿತ-ವಕ್ತಾರಂ ನಮಸ್ಯೇ ಚಿತ್ತ-ಶುದ್ಧಯೇ॥1॥

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ಅದ್ವೈತಾನಂದ-ಭರಿತಂ ಸಾಧೂನಾಮ್ ಉಪಕಾರಿಣಮ್ |
ಸರ್ವ-ಶಾಸ್ತ್ರ-ವಿದಂ ಶಾಂತಂ ನಮಸ್ಯೇ ಚಿತ್ತ-ಶುದ್ಧಯೇ || 2 ||

ಕರ್ಮ-ಭಕ್ತಿ-ಜ್ಞಾನ-ಮಾರ್ಗ-ಪ್ರಚಾರೇ ಬದ್ಧ-ಕಂಕಣಮ್ |
ಅನುಗ್ರಹ-ಪ್ರದಾತಾರಂ ನಮಸ್ಯೇ ಚಿತ್ತ-ಶುದ್ಧಯೇ || 3 ||

ಭಗವತ್ಪಾದ-ಪಾದಾಬ್ಜ-ವಿನಿವೇಶಿತ-ಚೇತಸಃ |
ಶ್ರೀ-ಚಂದ್ರಶೇಖರ-ಗುರೋಃ ಪ್ರಸಾದೋ ಮಯಿ ಜಾಯತಾಮ್ || 4 ||

ಕ್ಷೇತ್ರ-ತೀರ್ಥ-ಕಥಾಭಿಜ್ಞಃ ಸಚ್ಚಿದಾನಂದ-ವಿಗ್ರಹಃ |
ಚಂದ್ರಶೇಖರ-ವರ್ಯೋ ಮೇ ಸನ್ನಿಧಿತ್ತಾಂ ಸದಾ ಹೃದಿ || 5 ||

ಪೋಷಣೇ ವೇದ-ಶಾಸ್ತ್ರಾಣಾಂ ದತ್ತ-ಚಿತ್ತಮಹರ್-ನಿಶಮ್ |
ಕ್ಷೇತ್ರ-ಯಾತ್ರಾ-ರತಂ ವಂದೇ ಸದ್-ಗುರುಂ ಚಂದ್ರಶೇಖರಮ್ || 6 ||

ವೇದ-ಜ್ಞಾನ್ ವೇದಭಾಷ್ಯ-ಜ್ಞಾನ್ ಕರ್ತುಂ ಯಸ್ಯ ಸಮುದ್ಯಮಃ |
ಗುರುರ್ಯಸ್ಯ ಮಹಾದೇವಃ ತಂ ವಂದೇ ಚಂದ್ರಶೇಖರಮ್ || 7 ||

ಮಣಿವಾಚಕ-ಗೋದಾದಿ-ಭಕ್ತಿ-ವಾಗಮೃತ್ಯುರ್-ಭೃಶಮ್ |
ಬಾಲಾನಾಂ ಭಗವದ್-ಭಕ್ತಿಂ ವರ್ಧಯಂತಂ ಗುರುಂ ಭಜೇ || 8 ||

ಲಘೂಪದೇಶೈರ್-ನಾಸ್ತಿಕ್ಯ-ಭಾವ-ಮರ್ದನ-ಕೋವಿದಮ್ |
ಶಿವಂ ಸ್ಮಿತ-ಮುಖಂ ಶಾಂತಂ ಪ್ರಣತೋ ಸ್ಮಿ ಜಗದ್-ಗುರುಮ್ || 9 ||

ವಿನಯೇನ ಪ್ರಾರ್ಥಯೇ ಹಂ ವಿದ್ಯಾಂ ಬೋಧಯ ಮೇ ಗುರೋ |
ಮಾರ್ಗಮನ್ಯಂ ನ ಜಾನೇ ಹಂ ಭವಂತಂ ಶರಣಂ ಗತಃ || 10 ||

|| ಇತಿ ಶ್ರೀಚಂದ್ರಶೇಖರೇಂದ್ರಸರಸ್ವತೀ-ಶ್ರೀಚರಣ-ವಿಷಯೇ
ಶ್ರೀಮಚ್ಛಂಕರವಿಜಯೇಂದ್ರಸರಸ್ವತೀಶ್ರೀಚರಣೈಃ ವಿರಚಿತಂ ಸದ್ಗುರು-ದಶಕಮ್
||

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

☎ 9884655618

☎ 8072613857

✉ vdpsabha@gmail.com

🌐 vdpsabha.org

॥ತೋಟಕಾಷ್ಟಕಮ್॥

ವಿದಿತಾಖಿಲ-ಶಾಸ್ತ್ರ-ಸುಧಾ-ಜಲಧೇ
ಮಹಿತೋಪನಿಷತ್-ಕಥಿತಾರ್ಥ-ನಿಧೇ|
ಹೃದಯೇ ಕಲಯೇ ವಿಮಲಂ ಚರಣಂ
ಭವ ಶಂಕರ ದೇಶಿಕ ಮೇ ಶರಣಮ್||1||

ಕರುಣಾ-ವರುಣಾಲಯ ಪಾಲಯ ಮಾಂ
ಭವ-ಸಾಗರ-ದುಃಖ-ವಿದೂನ-ಹೃದಮ್|
ರಚಯಾಖಿಲ-ದರ್ಶನ-ತತ್ತ್ವ-ವಿದಂ
ಭವ ಶಂಕರ ದೇಶಿಕ ಮೇ ಶರಣಮ್||2||

ಭವತಾ ಜನತಾ ಸುಹಿತಾ ಭವಿತಾ
ನಿಜ-ಬೋಧ-ವಿಚಾರಣ-ಚಾರು-ಮತೇ|
ಕಲಯೇಶ್ವರ-ಜೀವ-ವಿವೇಕ-ವಿದಂ
ಭವ ಶಂಕರ ದೇಶಿಕ ಮೇ ಶರಣಮ್||3||

ಭವ ಏವ ಭವಾನಿತಿ ಮೇ ನಿತರಾಂ
ಸಮಜಾಯತ ಚೇತಸಿ ಕೌತುಕಿತಾ|
ಮಮ ವಾರಯ ಮೋಹ-ಮಹಾ-ಜಲಧಿಂ
ಭವ ಶಂಕರ ದೇಶಿಕ ಮೇ ಶರಣಮ್||4||

ಸುಕೃತೇ ಧಿಕೃತೇ ಬಹುಧಾ ಭವತೋ
ಭವಿತಾ ಸಮ-ದರ್ಶನ-ಲಾಲಸತಾ|
ಅತಿ-ದೀನಮಿಮಂ ಪರಿಪಾಲಯ ಮಾಂ
ಭವ ಶಂಕರ ದೇಶಿಕ ಮೇ ಶರಣಮ್||5||

ಜಗತೀಮವಿತುಂ ಕಲಿತಾಕೃತಯೋ
ವಿಚರಂತಿ ಮಹಾ-ಮಹಸಶ್ಚಲತಃ|
ಅಹಿಮಾಂಶುರಿವಾತ್ರ ವಿಭಾಸಿ ಪುರೋ*
ಭವ ಶಂಕರ ದೇಶಿಕ ಮೇ ಶರಣಮ್||6||

ಗುರು-ಪುಂಗವ ಪುಂಗವ-ಕೇತನ ತೇ
ಸಮತಾಮಯತಾಂ ನ ಹಿ ಕೋ ಪಿ ಸುಧೀಃ|
ಶರಣಾಗತ-ವತ್ಸಲ ತತ್ತ್ವ-ನಿಧೇ
ಭವ ಶಂಕರ ದೇಶಿಕ ಮೇ ಶರಣಮ್||7||
ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ವಿದಿತಾ ನ ಮಯಾ ವಿಶದೈಕ-ಕಲಾ
 ನ ಚ ಕಿಂಚನ ಕಾಂಚನಮಸಿ ಗುರೋ|
 ದ್ರುತಮೇವ ವಿಧೇಹಿ ಕೃಪಾಂ ಸೇಹ-ಜಾಂ
 ಭವ ಶಂಕರ ದೇಶಿಕ ಮೇ ಶರಣಮ್||8||
 ||ಇತಿ ಶ್ರೀ-ತೋಟಕಾಚಾರ್ಯವಿರಚಿತಂ ಶ್ರೀ-ತೋಟಕಾಷ್ಟಕಂ
 ಸಂಪೂರ್ಣಮ್||

[* ಗುರೋ ಇತಿ ಪಾಠಾಂತರಮ್|
 ಜಯ ಜಯ ಶಂಕರ ಹರ ಹರ ಶಂಕರ
 ಜಯ ಜಯ ಶಂಕರ ಹರ ಹರ ಶಂಕರ|
 ಕಾಂಚೀ-ಶಂಕರ ಕಾಮಕೋಟಿ-ಶಂಕರ
 ಹರ ಹರ ಶಂಕರ ಜಯ ಜಯ ಶಂಕರ||
 ಕಾಯೇನ ವಾಚಾ ಮನಸೇಂದ್ರಿಯೈರ್ವಾ
 ಬುದ್ಧ್ಯಾ ತ್ಮನಾ ವಾ ಪ್ರಕೃತೇಃ ಸ್ವಭಾವಾತ್|
 ಕರೋಮಿ ಯದ್ಯತ್ ಸಕಲಂ ಪರಸ್ಮೈ
 ನಾರಾಯಣಾಯೇತಿ ಸಮರ್ಪಯಾಮಿ||
 ಅನೇನ ಪೂಜನೇನ ಶ್ರೀ-ಚಂದ್ರಶೇಖರೇಂದ್ರ-ಸರಸ್ವತೀ-ಶ್ರೀಚರಣಾಃ
 ಪ್ರೀಯಂತಾಮ್|
 ಓಂ ತತ್ಸದ್ಬ್ರಹ್ಮಾರ್ಪಣಮಸ್ತು|



||ಶ್ರೀಕಾಂಚೀಕಾಮಕೋಟಿಪೀಠಜಗದ್ಗುರುಪರಂಪರಾಸ್ತವಃ||

(ಪಂಚಷಷ್ಟಿತಮೈಃ ಪೀಠಾಧಿಪತಿಭಿಃ
 ಶ್ರೀಮತ್ಪದಾರ್ಪನಮಹಾದೇವೇಂದ್ರಸರಸ್ವತೀಶ್ರೀಚರಣೈಃ ಪ್ರಣೀತಃ)

ನಾರಾಯಣಂ ಪದ್ಮಭುವಂ ವಸಿಷ್ಠಂ
 ಶಕಿಂ ಚ ತತುತ್ರಪರಾಶರಂ ಚ|
 ವ್ಯಾಸಂ ಶುಕಂ ಗೌಡಪದಂ ಮಹಾಂತಂ
 ಗೋವಿಂದಯೋಗೀಂದ್ರಮಥಾಸ್ಯ ಶಿಷ್ಯಮ್||1||

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ಶ್ರೀಶಂಕರಾಚಾರ್ಯಮಧಾಸ್ಯ ಪದ್ಮ-
ಪಾದಂ ಚ ಹಸ್ತಾಮಲಕಂ ಚ ಶಿಷ್ಯಮ್ |
ತಂ ತೋಟಕಂ ವಾರ್ತಿಕಕಾರಮನ್ಯಾನ್
ಅಸ್ಮದ್ಗುರೂನ್ ಸಂತತಮಾನತೋ ಸ್ಮಿ || 2 ||

ಸದಾಶಿವಸಮಾರಂಭಾಂ ಶಂಕರಾಚಾರ್ಯಮಧ್ಯಮಾಮ್ |
ಅಸ್ಮದಾಚಾರ್ಯಪರ್ಯಂತಾಂ ವಂದೇ ಗುರುಪರಂಪರಾಮ್ || 3 ||

ಸರ್ವತಂತ್ರಸ್ವತಂತ್ರಾಯ ಸದಾ ತಾದ್ವೈತವೇದಿನೇ |
ಶ್ರೀಮತೇ ಶಂಕರಾರ್ಯಾಯ ವೇದಾಂತಗುರವೇ ನಮಃ || 4 ||

ಅವಿಪ್ಲುತಬ್ರಹ್ಮಚರ್ಯಾನ್ ಅನ್ವಿತೇಂದ್ರಸರಸ್ವತೀನ್ |
ಆತ್ತಮಿಥ್ಯಾವಾರಪಥಾನ್ ಅದ್ವೈತಾಚಾರ್ಯಸಂಕಥಾನ್ || 5 ||

ಆಸೇತುಹಿಮವಚ್ಛೈಲಂ ಸದಾಚಾರಪ್ರವರ್ತಕಾನ್ |
ಜಗದ್ಗುರೂನ್ ಸ್ತುಮಃ ಕಾಂಚೀಶಾರದಾಮಠಸಂಶ್ರಯಾನ್ || 6 ||

ಪವಿತ್ರತೇತರಾದ್ವೈತಮಠಪೀಠೀಶಿರೋಭುವೇ |
ಶ್ರೀಕಾಂಚೀಶಾರದಾಪೀಠಗುರವೇ ಭವಭೀರವೇ || 7 ||

ವಾರ್ತಿಕಾದಿಬ್ರಹ್ಮವಿದ್ಯಾಕರ್ತೇ ಬ್ರಹ್ಮಾವತಾರಿಣೇ |
ಸುರೇಶ್ವರಾಚಾರ್ಯನಾಮ್ನೇ ಯೋಗೀಂದ್ರಾಯ ನಮೋ ನಮಃ || 8 ||

ಅಪೋ ಶ್ನನ್ನೇವ ಜೈನಾನ್ ಯ ಆಪ್ರಾಗ್ಜ್ಞೋತಿಷಮಾಚ್ಛಿನತ್ |
ಶಿಶುಮಾಚಾರ್ಯವಾಗ್ವೇಣೀರಯರೋಧಿಮಹೋಬಲಮ್ || 9 ||

ಸಂಕ್ಷೇಪಶಾರೀರಮುಖಪ್ರಬಂಧವಿವೃತಾದ್ವಯಮ್ |
ಬ್ರಹ್ಮಸ್ವರೂಪಾರ್ಯಭಾಷ್ಯಶಾಂತ್ಯಾಚಾರ್ಯಕಪಂಡಿತಮ್ || 10 ||

ಸರ್ವಜ್ಞಚಂದ್ರನಾಮ್ನಾ ಚ ಸರ್ವತೋ ಭುವಿ ವಿಶ್ರುತಮ್ |
ಸರ್ವಜ್ಞಸದ್ಗುರುಂ ವಂದೇ ಸರ್ವಜ್ಞಮಿವ ಭೂಗತಮ್ || 11 ||

ಮೇಧಾವಿನಂ ಸತ್ಯಬೋಧಂ ವ್ಯಾಧೂತವಿಮತೋಚ್ಚಯಮ್ |
ಪ್ರಾಚ್ಯಭಾಷ್ಯತ್ರಯವ್ಯಾಖ್ಯಾಪ್ರವೀಣಂ ಪ್ರಭುಮಾಶ್ರಯೇ || 12 ||

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ಜ್ಞಾನಾನಂದಮುನೀಂದ್ರಾಯ್ಣಂ ಜ್ಞಾನೋತ್ತಮಪರಾಭಿಧಮ್ |
ಚಂದ್ರಚೂಡಪದಾಸಕ್ತಂ ಚಂದ್ರಿಕಾಕೃತಮಾಶ್ರಯೇ || 13 ||

ಶುದ್ಧಾನಂದಮುನೀಂದ್ರಾಣಾಂ ವಿದ್ಧಾರ್ಹತಮತತ್ವಿಷಾಮ್ |
ಆನಂದಜ್ಞಾನಸೇವ್ಯಾನಾಮ್ ಆಲಂಬೇ ಚರಣಾಂಬುಜಮ್ || 14 ||

ಸರ್ವಶಾಂಕರಭಾಷ್ಯಾಘಭಾಷ್ಯಕರ್ತಾರಮದ್ವಯಮ್ |
ಸರ್ವವಾರ್ತಿಕಸದ್ವೃತ್ತಿಕೃತಂ ಶ್ರೀಶೈಲಗಂ ಭಜೇ || 15 ||

ಕೈವಲ್ಯಾನಂದಯೋಗೀಂದ್ರಾನ್ ಕೇವಲಂ ರಾಜಯೋಗಿನಃ |
ಕೈವಲ್ಯಮಾತ್ರನಿರತಾನ್ ಕಲಯೇಮ ಜಗದ್ಗುರೂನ್ || 16 ||

ಶ್ರೀಕೃಪಾಶಂಕರಾರ್ಯಾಣಾಂ ಮರ್ಯಾದಾತೀತತೇಜಸಾಮ್ |
ಷಣ್ಮತಾಚಾರ್ಯಕಜುಷಾಮ್ ಅಂಘ್ರಿದ್ವಂದ್ವಮಹಂ ಶ್ರಯೇ || 17 ||

ಮಹಿಷ್ಮಾಯ ನಮಸ್ತಸ್ಮೈ ಮಹಾದೇವಾಯ ಯೋಗಿನೇ |
ಸುರೇಶ್ವರಾಪರಾಖ್ಯಾಯ ಗುರವೇ ದೋಷಭೀರವೇ || 18 ||

ಸ್ತುಮಃ ಸದಾ ಶಿವಾನಂದಚಿದ್ಭನೇಂದ್ರಸರಸ್ವತೀನ್ |
ಕಾಮಾಕ್ಷೀಚಂದ್ರಮೌಲ್ಯಾರ್ಚಕಲನೈಕಲಸನ್ಮತೀನ್ || 19 ||

ಸಾರ್ವಭೌಮಾಭಿಧಮಹಾವ್ರತಚರ್ಯಾಪರಾಯಣಾನ್ |
ವಂದೇ ಜಗದ್ಗುರೂಂಶ್ಚಂದ್ರಶೇಖರೇಂದ್ರಸರಸ್ವತೀನ್ || 20 ||

ಸಮಾದ್ವಾತ್ರಿಂಶದತ್ಯುಗ್ರಕಾಷ್ಠಮೌನಸಮಾಶ್ರಯಾನ್ |
ಜಿತಮೃತ್ಯೂನ್ ಮಹಾಲಿಂಗಭೂತಾನ್ ಸಚ್ಚಿದ್ಭನಾನ್ ನುಮಃ || 21 ||

ಮಹಾಭೈರವದುಸ್ತಂತ್ರದುರ್ದಾಂತಧ್ವಾಂತಭಾಸ್ಕರಾನ್ |
ವಿದ್ಯಾಘನಾನ್ ನಮಸ್ಯಾಮಿ ಸರ್ವವಿದ್ಯಾವಿಚಕ್ಷಣಾನ್ || 22 ||

ಆಚಾರ್ಯಪದಪಾಥೋಜಪರಿಚರ್ಯಾಪರಾಯಣಮ್ |
ಗಂಗಾಧರಂ ನಮಸ್ಯಾಮಃ ಸದಾ ಗಂಗಾಧರಾರ್ಚಕಮ್ || 23 ||

ಜಗಜ್ಜಯಿಸುಸೌರಾಷ್ಟ್ರಜರದೃಷ್ಟಿಮದಾಪಹಾನ್ |
ಶಕಸಿಲ್ಪಕದರ್ಪಘ್ನಾನ್ ಈಡೀಮಹಿ ಮಹಾಯತೀನ್ || 24 ||
ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ಚತುಸ್ಸಮುದ್ರೀಕ್ರೋಡಸ್ಥವರ್ಣಾಶ್ರಮವಿಚಾರಕಾನ್ |
ಶ್ರಿತವಿಪ್ರವ್ರಜಸ್ಕಂಧಸುವರ್ಣಾಂದೋಲಿಕಾಚರಾನ್ || 25 ||

ಪ್ರತ್ಯಹಂ ಬ್ರಹ್ಮಸಾಹಸ್ರಸಂತರ್ಪಣಧೃತವ್ರತಾನ್ |
ಸದಾಶಿವಸಮಾಹ್ವಾನಾನ್ ಸ್ಮರಾಮಃ ಸದ್ಗುರೂನ್ ಸದಾ || 26 ||

ಮಾಯಾಲೋಕಾಯತೀಭೂತಬೃಹಸ್ಪತಿಮದಾಪಹಾನ್ |
ವಂದೇ ಸುರೇಂದ್ರವಂದ್ಯಾಂಘ್ರೀನ್ ಶ್ರೀಸುರೇಂದ್ರಸರಸ್ವತೀನ್ || 27 ||

ಶ್ರೀವಿದ್ಯಾಕರುಣಾಲಬ್ಧಬ್ರಹ್ಮವಿದ್ಯಾಹೃತಾಮಯಾನ್ |
ವಂದೇ ವಶಂವದಪ್ರಾಣಾನ್ ಮುನೀನ್ ವಿದ್ಯಾಘನಾನ್ ಮುಹುಃ || 28 ||

ವಿದ್ಯಾಘನಕೃಪಾಲಬ್ಧಸರ್ವವೇದಾಂತವಿಸ್ತರಮ್ |
ಕೌತಸ್ಕುತೋತ್ಪಾತಕೇತುಂ ನಿಶ್ಚಂಕಂ ನೌಮಿ ಶಂಕರಮ್ || 29 ||

ಚಂದ್ರಚೂಡಪದಧ್ಯಾನಪ್ರಾಪ್ತಾನಂದಮಹೋದಧೀನ್ |
ಯತೀಂದ್ರಾಂಶ್ಚಂದ್ರಚೂಡೇಂದ್ರಾನ್ ಸ್ಮರಾಮಿ ಮನಸಾ ಸದಾ || 30 ||

ನಮಾಮಿ ಪರಿಪೂರ್ಣಶ್ರೀಬೋಧಾನ್ ಗ್ರಾವಾಭಿಲಾಪಕಾನ್ |
ಯದೀಕ್ಷಣಾತ್ ಪಲಾಯಂತ ಪ್ರಾಣಿನಾಮಾಮಯಾಧಯಃ || 31 ||

ಸಚ್ಚಿತ್ಸುಖಾನ್ ಪ್ರಪದ್ಯೇ ಹಂ ಸುಖಮ್ ಆಪ್ತಗುಹಾಸ್ಥಿತೀನ್ |
ಚಿತ್ಸುಖಾಚಾರ್ಯಮೀಡೇ ಹಂ ಸತ್ಸುಖಂ ಕೋಂಕಣಾಶ್ರಯಮ್ || 32 ||

ಭಜೇ ಶ್ರೀಸಚ್ಚಿದಾನಂದಘನೇಂದ್ರಾನ್ ರಸಸಾಧನಾತ್ |
ಲಿಂಗಾತ್ಮನಾ ಪರಿಣತಾನ್ ಪ್ರಭಾಸೇ ಯೋಗಸಂಶ್ರಿತೇ || 33 ||

ಭಗವತ್ಪಾದಪಾದಾಬ್ಜಾಸಕ್ತಿನಿರ್ಲೋಕ್ತಮಾನಸಾನ್ |
ಪ್ರಜ್ಞಾಘನಂ ಚಿದ್ವಿಲಾಸಂ ಮಹಾದೇವಂ ಚ ಮೈಥಿಲಮ್ || 34 ||

ಪೂರ್ಣಬೋಧಂ ಚ ಬೋಧಂ ಚ ಭಕ್ತಿಯೋಗಪ್ರವರ್ತಕಮ್ |
ಬ್ರಹ್ಮಾನಂದಘನೇಂದ್ರಂ ಚ ನಮಾಮಿ ನಿಯತಾತ್ಮನಃ || 35 ||

ಚಿದಾನಂದಘನೇಂದ್ರಾಣಾಂ ಲಂಬಿಕಾಯೋಗಸೇವಿನಾಮ್ |
ಜೀರ್ಣಪರ್ಣಾಶಿನಾಂ ಪಾದೌ ಪ್ರಪದ್ಯೇ ಮನಸಾ ಸದಾ || 36 ||

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ಸಚ್ಚಿದಾನಂದನಾಮಾನಂ ಶಿವಾರ್ಚನಪರಾಯಣಮ್ |
ಭಾಷಾಪಂಚದಶೀಪ್ರಾಜ್ಞಂ ಭಾವಯಾಮಿ ಸದಾ ಮುದಾ || 37 ||

ಭೂಪ್ರದಕ್ಷಿಣಕರ್ಮೈಕಸಕಂ ಶ್ರೀಚಂದ್ರಶೇಖರಮ್ |
ತ್ರಾತದಾವಾಗ್ನಿಸಂದಗ್ಧಕಿಶೋರಕಮುಪಾಸ್ಮಹೇ || 38 ||

ಚಿತ್ಸುಖೇಂದ್ರಂ ಸುಖೇನೈವ ಕ್ರಾಂತಸಹ್ಯಗುಹಾಗೃಹಮ್ |
ಕಾಮರೂಪಚರಂ ನಾನಾರೂಪವಂತಮುಪಾಸ್ಮಹೇ || 39 ||

ನಿರ್ದೋಷಸಂಯಮಧರಾನ್ ಚಿತ್ಸುಖಾನಂದತಾಪಸಾನ್ |
ವಿದ್ಯಾಘನೇಂದ್ರಾನ್ ಶ್ರೀವಿದ್ಯಾವಶೀಕೃತಜನಾನ್ ಸ್ತುಮಃ || 40 ||

ಶಂಕರೇಂದ್ರಯತೀಂದ್ರಾಣಾಂ ಪಾದುಕೇ ಬ್ರಹ್ಮಸಂಭೃತೇ |
ನಮಾಮಿ ಶಿರಸಾ ಯಾಭ್ಯಾಂ ಶ್ರೀನ್ ಲೋಕಾನ್ ವ್ಯಚರನ್ಮನಿಃ || 41 ||

ಸಚ್ಚಿದ್ವಿಲಾಸಯೋಗೀಂದ್ರಂ ಮಹಾದೇವೇಂದ್ರಮುಜ್ಜಲಮ್ |
ಗಂಗಾಧರೇಂದ್ರಮಪ್ಯೇತಾನ್ ನೌಮಿ ವಾದಿಶಿರೋಮಣೀನ್ || 42 ||

ಬ್ರಹ್ಮಾನಂದಘನೇಂದ್ರಾಖ್ಯಾಂಸ್ತಥಾ ನಂದಘನಾನ್ ಅಪಿ |
ಪೂರ್ಣಬೋಧಮಹರ್ಷೀಂಶ್ಚ ಜ್ಞಾನನಿಷ್ಠಾನುಪಾಸ್ಮಹೇ || 43 ||

ವೃತ್ತಾ ಜಗರ್ಯಾ ಶ್ರೀಶೈಲಗುಹಾಗೃಹಕೃತಸ್ಥಿತೀನ್ |
ಶ್ರೀಮತ್ಪರಶಿವಾಭಿಖ್ಯಾನ್ ಸರ್ವಾತೀತಾನ್ ಶ್ರಯೇ ಸದಾ || 44 ||

ಅನ್ಯೋನ್ಯಸದೃಶಾನ್ಯೋನ್ಯೌ ಬೋಧಶ್ರೀಚಂದ್ರಶೇಖರೌ |
ಪ್ರಣವೋಪಾಸನಾಸಕ್ತಮಾನಸೌ ಮನಸಾ ಶ್ರಯೇ || 45 ||

ಮುಕ್ತಿಲಿಂಗಾರ್ಚನಾನಂದವಿಸ್ಮೃತಾಶೇಷವೃತ್ತಯೇ |
ಚಿದಂಬರರಹಸ್ಯಂತರ್ಲೀನದೇಹಾಯ ಯೋಗಿನೇ || 46 ||

ಅದ್ವೈತಾನಂದಸಾಮ್ರಾಜ್ಯವಿದ್ರುತಾಶೇಷಪಾಪ್ಮನೇ |
ಅದ್ವೈತಾನಂದಬೋಧಾಯ ನಮೋ ಬ್ರಹ್ಮ ಸಮೀಯುಷೇ || 47 ||

ಶ್ರಯೇ ಮಹಾದೇವಚಂದ್ರಶೇಖರೇಂದ್ರಮಹಾಮುನೀ |
ಮಹಾವ್ರತಸಮಾರಬ್ಧಕೋಟಿಹೋಮಾಂತಗಾಮಿನೌ || 48 ||

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ವಿದ್ಯಾತೀರ್ಥಸಮಾಹ್ವಾನಾನ್ ಶ್ರೀವಿದ್ಯಾನಾಥಯೋಗಿನಃ |
ವಿದ್ಯಯಾ ಶಂಕರಪ್ರಖ್ಯಾನ್ ವಿದ್ಯಾರಣ್ಯಗುರೂನ್ ಭಜೇ || 49 ||

ಸಚ್ಚಿದ್ವನೇಂದ್ರಾನ್ ಅದ್ವೈತಬ್ರಹ್ಮಾನಂದಮುನೀನಪಿ |
ಸಾಂದ್ರಾನಂದಯತೀಂದ್ರಾಂಶ್ಚ ತಥಾಪ್ಯದ್ವೈತಶೇವಧೀನ್ || 50 ||

ಮಹಾದೇವಶಿವಾದ್ವೈತಸುಖಾನಂದಯತೀಶ್ವರೌ |
ಮನಸಾ ಭಾವಯೇ ನಿತ್ಯಂ ಮಹಾಸಂಯಮಧಾರಿಣೌ || 51 ||

ವೀಕ್ಷಣಾತ್ ಸರ್ವಭೂತಾನಾಂ ವಿಷವ್ಯಾಧಿನಿಬರ್ಹಣಮ್ |
ಶಿವಯೋಗೀಶ್ವರಂ ಸಾಕ್ಷಾಚ್ಚಿಂತಯಾಮಿ ಸದಾ ಮುದಾ || 52 ||

ಪ್ರತ್ಯಗ್ಜ್ಞೇತಿಃಪ್ರಕಾಶೇಂದ್ರಾನ್ ಪ್ರತ್ಯಗ್ಜ್ಞೇತಿರುಪಾಸಿನಃ |
ನೈಕ್ಯತಾಶೇಷದುಸ್ತರ್ಕಕಾರ್ಕಶ್ಯಾನ್ ಸತತಂ ಸ್ತುಮಃ || 53 ||

ಶಂಕರಾನಂದಯೋಗೀಂದ್ರಪದಪಂಕಜಯೋರ್ಯುಗಮ್ |
ಬುಕ್ಕಭೂಪಶಿರೋರತ್ನಂ ಸ್ಮರಾಮಿ ಸತತಂ ಹೃದಾ || 54 ||

ಶ್ರೀಪೂರ್ಣಾನಂದಮೌನೀಂದ್ರಂ ನೇಪಾಲನೃಪದೇಶಿಕಮ್ |
ಅವ್ಯಾಹತಸ್ವಸಂಚಾರಂ ಸಂಶ್ರಯಾಮಿ ಜಗದ್ಗುರುಮ್ || 55 ||

ಮಹಾದೇವಶ್ಚ ತಚ್ಛಿಷ್ಯಶ್ಚಂದ್ರಶೇಖರಯೋಗ್ಯಪಿ |
ಸ್ತಾಂ ಮೇ ಹೃದಿ ಸದಾ ಧೀರಾವದ್ವೈತಮತದೇಶಿಕೌ || 56 ||

ಪ್ರವೀರಸೇತುಭೂಪಾಲಸೇವಿತಾಂಘ್ರಿಸರೋರುಹಾನ್ |
ಭಜೇ ಸದಾಶಿವೇಂದ್ರಶ್ರೀಬೋಧೇಶ್ವರಗುರೂನ್ ಸದಾ || 57 ||

ಸದಾಶಿವಶ್ರೀಬ್ರಹ್ಮೇಂದ್ರಧೃತಸ್ವಪದಪಾದುಕಾನ್ |
ಧೀರಾನ್ ಪರಶಿವೇಂದ್ರಾರ್ಯಾನ್ ಧ್ಯಾಯಾಮಿ ಸತತಂ ಹೃದಿ || 58 ||

ಆತ್ಮಬೋಧಯತೀಂದ್ರಾಣಾಮ್ ಆಶೀತಾಚಲಚಾರಿಣಾಮ್ |
ಅನ್ಯಶ್ರೀಶಂಕರಾಚಾರ್ಯಧೀಕೃತಾಮಂಘ್ರಿಮಾಶ್ರಯೇ || 59 ||

ಭಗವನ್ನಾಮಸಾಮ್ರಾಜ್ಯಲಕ್ಷ್ಮೀಸರ್ವಸ್ವವಿಗ್ರಹಾನ್ |
ಶ್ರೀಮದ್ಬೋಧೇಂದ್ರಯೋಗೀಂದ್ರದೇಶಿಕೇಂದ್ರಾನುಪಾಸ್ಮಹೇ || 60 ||
ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ಅದ್ವೈತಾತ್ಮಪ್ರಕಾಶಾಯ ಸರ್ವಶಾಸ್ತ್ರಾರ್ಥವೇದಿನೇ |
ವಿಧೂತಸರ್ವಭೇದಾಯ ನಮೋ ವಿಶ್ವಾತಿಶಾಯಿನೇ ||61||

ಆ ಸಪ್ತಮಾಜ್ಞೇರ್ಣಪರ್ಣಜಲವಾತಾರುಣಾಂಶುಭಿಃ |
ಕೃತಸ್ವಪ್ರಾಣಯಾತ್ರಾಯ ಮಹಾದೇವಾಯ ಸನ್ನತಿಃ ||62||

ಚೋಲಕೇರಲಚೇರೌಡ್ರಪಾಂಡ್ಯಕರ್ಣಾಟಕೋಂಕಣಾನ್ |
ಮಹಾರಾಷ್ಟ್ರಾಂಧ್ರಸೌರಾಷ್ಟ್ರಮಗಧಾದೀಂಶ್ಚ ಭೂಭುಜಃ ||63||

ಶಿಷ್ಯಾನ್ ಆಸೇತುಶೀತಾದ್ರಿ ಶಾಸತೇ ಪುಣ್ಯಕರ್ಮಣೇ |
ಶ್ರೀಚಂದ್ರಶೇಖರೇಂದ್ರಾಯ ಜಗತೋ ಗುರವೇ ನಮಃ ||64||

ನಿಷ್ಪಾಪವೃತ್ತಯೇ ನಿತ್ಯನಿರ್ಧೂತಭವಕೃಪಯೇ |
ಮಹಾದೇವಾಯ ಸತತಂ ನಮೋ ಸ್ತು ನತರಕ್ಷಿಣೇ ||65||

ಶ್ರೀವಿದ್ಯೋಪಾಸನಾದಾರ್ಥ್ಯವಶೀಕೃತಚರಾಚರಾನ್ |
ಶ್ರೀಚಂದ್ರಶೇಖರೇಂದ್ರಾರ್ಯಾನ್ ಶಂಕರಪ್ರತಿಮಾನ್ ನುಮಃ ||66||

ಶ್ರೀಕಾಂಚೇಶಾರದಾಪೀಠಸಂಸ್ಥಿತಾನಾಮ್ ಇಮಾಂ ಕ್ರಮಾತ್ |
ಸ್ತುತಿಂ ಜಗದ್ಗುರೂಣಾಂ ಯಃ ಪಠೇತ್ ಸ ಸುಖಭಾಗ್ ಭವೇತ್ ||67||

||ಪರಿಶಿಷ್ಟಮ್ - 1||

(ಅತ್ರ 1-4 ಪದ್ಯಾನಿ ಪೋಲಹಗ್ರಾಮಾಭಿಜನ್ಯಃ ಶ್ರೀರಾಮಶಾಸ್ತ್ರಿಭಿಃ
ಪ್ರಕಾಶಿತಾನಿ | 5 ಪದ್ಯಂ ನವಷಷ್ಟಿತಮೈಃ ಪೀಠಾಧಿಪತಿಭಿಃ
ಶ್ರೀಮಜ್ಜಯೇಂದ್ರಸರಸ್ವತೀಶ್ರೀಪಾದೈಃ ರಚಿತಮ್ | 6-7 ಪದ್ಯೇ
ಶಿಮಿಲಿಗ್ರಾಮಾಭಿಜನ್ಯಃ ರಾಧಾಕೃಷ್ಣಶಾಸ್ತ್ರಿಭಿಃ ವಿರಚಿತೇ |)

ಕಲಾನಂದಪರಬ್ರಹ್ಮಾನಂದಾನುಭವತುಂದಿಲಾನ್ |
ಮಹಾದೇವೇಂದ್ರಯಮಿನಃ ಸತತಂ ಸಂಶ್ರಯೇ ಹೃದಾ ||68||

ಪ್ರತಿದಿನವಿಹಿತಶ್ರೀಚಂದ್ರಮೌಲೀಶ್ವರಾರ್ಚಾ-
ಪ್ರಸಿತಸಕಲದೇಹಃ ಪ್ರೌಢಪುಣ್ಯಾನುಭಾವಃ |
ಮನಸಿ ಸತತಮಾಸಾಂ ಶ್ರೀಮಹಾದೇವನಾಮಾ
ಮಮ ಗುರುರಿತಕಾಂಚೇಶಾರದಾಪೀಠಸೀಮಾ ||69||

ವೇದ-ಧರ್ಮ-ಶಾಸ್ತ್ರ-ಪರಿಪಾಲನ-ಸಭಾ

ಅತಿಬಾಲ್ಯವಿಧೃತಸಂಯಮವಿಮಲಮನಃಸೇವಿತೇಶಚರಣಯುಗಾನ್ |
ಶ್ರೀಚಂದ್ರಶೇಖರೇಂದ್ರಾನ್ ಸಾಂಪ್ರತಮಾಚಾರ್ಯಶೇಖರಾನ್ ಪ್ರಣುಮಃ||70||

ಲಕ್ಷ್ಮೀನಾರಾಯಣ ಇತಿ ಪೂರ್ವಾಶ್ರಮನಾಮಭೂಷಿತಂ ಶಾಂತಮ್|
ಋಗ್ವೇದೇ ಸಮ್ಯಗಧೀತಿನಂ ಮಹಾದೇವಮಾಶ್ರಯಾಮಿ ಗುರುಮ್||71||

ಅಪಾರಕರುಣಾಸಿಂಧುಂ ಜ್ಞಾನದಂ ಶಾಂತರೂಪಿಣಮ್|
ಶ್ರೀಚಂದ್ರಶೇಖರಗುರುಂ ಪ್ರಣಮಾಮಿ ಮುದಾ ನ್ವಹಮ್||72||

ಪರಿತ್ಯಜ್ಯ ಮೌನಂ ವಟಾಧಃಸ್ಥಿತಿಂ ಚ
ವ್ರಜನ್ ಭಾರತಸ್ಯ ಪ್ರದೇಶಾತ್ ಪ್ರದೇಶಮ್|
ಮಧುಸ್ಯಂದಿವಾಚಾ ಜನಾನ್ ಧರ್ಮಮಾರ್ಗೇ
ನಯನ್ ಶ್ರೀಜಯೇಂದ್ರೋ ಗುರುಭಾರ್ತಿ ಚಿತ್ತೇ||73||

ನಮಾಮಃ ಶಂಕರಾನ್ವಾಖ್ಯವಿಜಯೇಂದ್ರಸರಸ್ವತೀಮ್|
ಶ್ರೀಗುರುಂ ಶಿಷ್ಟಮಾರ್ಗಾನುನೇತಾರಂ ಸನ್ಮತಿಪ್ರದಮ್||74||

ಸತ್ಯನಾರಾಯಣಕ್ಷೇತ್ರಾತ್ ಸತ್ಯವ್ರತಮುಪಾಗತಮ್|
ಆಶ್ರಯೇ ಕಾಮಕೋಟೀಶಂ ಸತ್ಯಶ್ರೀಚಂದ್ರಶೇಖರಮ್||75||

